

જ્યુઝ અોફ ગાંધીનગર

NEWS OF GANDHINAGAR

(Daily)

દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 230 * Date: 12.6.2026, Friday * Page :04 * Rs. 1.00/- * Annual Rs. 350/-

નારીશક્તિને પંદન



32 કરોડથી વધુ મહિલાઓના જનધન ખાતા ખુલ્લાં

3 કરોડથી વધુ મહિલાઓ બની લખપતિ દીદી

₹16 લાખ કરોડથી વધુ મુદ્રા લોનથી મહિલાઓ અને ઉદ્યોગસાહસિકતાને મળ્યો વેગ

12 વર્ષ વિશ્વાસના, વિકાસના, જનકલ્યાણના



માનનીય વડાપ્રધાન શ્રી નરેન્દ્રભાઈ મોદીના માર્ગદર્શનમાં 'લખપતિ દીદી' અને 'મુદ્રા લોન' જેવી પહેલ મહિલાઓને આત્મતિર્ભર બનાવી, વિકસિત ભારતનો પાયો મજબૂત કરી રહી છે. - શ્રી ડર્ષ સંઘવી, માનનીય નાયબ મુખ્યમંત્રી, ગુજરાત

ઓમાનમાં અમેરિકાના સતત ૩ હુમલા બાદ ભારતે નોંધાવ્યો વિરોધ



"જહાજ પર હુમલા બંધ કરો"



નવી દિલ્હી, તા. ૧૧ મિડલ ઈસ્ટમાં ચાલી રહેલો તણાવ હવે દરિયાઈ માર્ગો પર નિર્દોષ લોકોનો ભોગ લઈ રહ્યો છે. ઓમાનના દરિયાકાંઠે અમેરિકાની નૌસેના દ્વારા કરવામાં આવેલા શ્રેણીબદ્ધ હુમલામાં ત્રણ ભારતીય નાવિકોએ પોતાના જીવ ગુમાવ્યા છે. ઈરાન પર અમેરિકા દ્વારા લાદવામાં આવેલી દરિયાઈ નાકાબંધીના કારણે સંજયેલી આ તંગદિલીએ હવે ભારત અને અમેરિકાના રાજદ્વારી સંબંધોમાં પણ તણાવ લાવી દીધો છે. ભારતે આ ઘટનાને સખત શબ્દોમાં

વખો ડી કાઢી છે અને હુમલા તાત્કાલિક રોકવાની માંગ કરી છે. ગઈકાલે ભારતીય વિદેશ મંત્રાલયે દિલ્હીમાં તેનાત અમેરિકાના ચાર્જ ડી અફેસને સમન્સ પાઠવીને ભારતનો ઉગ્ર વિરોધ નોંધાવ્યો હતો. આજે ભારતના વિદેશ મંત્રાલયના પ્રવક્તા રણધીર જયસ્વાલે મીડિયા બ્રીફિંગ દરમિયાન ભારતનું વલણ સ્પષ્ટ કરતા જણાવ્યું છે કે, અમે ઓમાનના દરિયાકાંઠે જહાજ પર થયેલા હુમલાની નિંદા કરીએ છીએ, જેમાં કમનસીબે આપણે ત્રણ ભારતીય નાગરિકો ગુમાવ્યા

છે. અમે અમેરિકા ચાર્જ ડી અફેસને બોલાવીને વિરોધ નોંધાવ્યો છે. આ વિસ્તારમાં શિપિંગ પર થઈ રહેલા સતત હુમલાઓ ઊંડી ચિંતાનો વિષય છે અને તે આ પ્રદેશમાં ચાલી રહેલા સંઘર્ષનું સીધું પરિણામ છે. આ હુમલાઓ બંધ થવા જ જોઈએ. અમે સંવાદ અને ડિપ્લોમેસીની અપીલ કરીએ છીએ જેથી પ્રદેશમાં વહેલી તકે શાંતિ અને સ્થિરતા પાછી આવી શકે. અમેરિકન સૈન્યની સેન્ટ્રલ કમાન્ડના જણાવ્યા અનુસાર, આ હુમલા ઈરાન સામે ૧૩ એપ્રિલથી લાગુ કરાયેલી નૌકાદળ

નાકાબંધીના ઉલ્લંઘનને કારણે કરવામાં આવ્યા હતા. આજે ઊની-બિસાઉ નામના દેશનો ધ્વજ ધરાવતા જહાજ MT Jalveer પર હુમલો કરવામાં આવ્યો હતો. જહાજ પર ભારતીય કૂ મેમ્બર્સ સવાર હતા. અમેરિકાનો આરોપ છે કે આ જહાજ ઓમાનના અખાતમાંથી ઈરાની તેલ વહન કરવાનો પ્રયાસ કરી રહ્યું હતું. જ્યારે જહાજના કૂ મેમ્બર્સ અમેરિકન સેનાની સુચનાઓનું વારંવાર ઉલ્લંઘન કર્યું, ત્યારે અમેરિકન ફાઈટર એરક્રાફ્ટે

જહાજના એન્જિન રૂમ પર બે શક્તિશાળી મિસાઈલોથી હુમલો કર્યો. વિદેશ મંત્રાલયે સ્પષ્ટતા કરી છે કે જે ત્રણ જહાજો પર અમેરિકાએ હુમલા કર્યા છે, તેમાંથી કોઈ પણ ભારતની માલિકીનું નથી. તે તમામ વિદેશી ધ્વજ ધરાવતા જહાજો હતા, પરંતુ તેમાં કામ કરતો કૂ સ્ટાફ ભારતીય હતો. અત્રે જણાવવાનું કે તે પહેલા MT સેટેબેલો નામના જહાજ પર હુમલો થયો હતો જેના પર ૨૪ ભારતીય કૂ સભ્યો સવાર હતા જેમાંથી ૨૧ને બચાવી લેવાયા પરંતુ ૩ લોકોના જીવ ગયા.

સ્પીકરના નિર્ણય પર સ્ટે આપવાનો હાઈકોર્ટનો ઈનકાર

કોલકાતા, તા. ૧૧ પશ્ચિમ બંગાળમાંથી સત્તા ગુમાવ્યા બાદ તુમશૂલ કોંગ્રેસ (TMC)ના વડા મમતા બેનરજી એક પણ એક મુશ્કેલીઓનો સામનો કરી રહ્યા છે. ત્યારે હવે વિપક્ષના નેતાના પદના ચાલી રહેલા વિવાદ મુદ્દે હાઈકોર્ટ મમતા બેનરજીને મોટો ઝટકો આપ્યો છે.

વિધાનસભામાં વિપક્ષના નેતાના પદને ચાલી રહેલા વિવાદ મામલે કોલકાતા હાઈકોર્ટે તુમશૂલ કોંગ્રેસ (TMC)ને તાત્કાલિક રાહત આપવાનો ઈનકાર કર્યો છે. કોર્ટે હાલ માટે વિપક્ષના નેતાની નિમણૂક પર કોઈ રોક લગાવી નથી. તેથી ઋત્વિત બેનરજી હાલ વિપક્ષના નેતા તરીકે યથાવત રહેશે.

વિધાનસભામાં સત્તાધારી પક્ષની સાથે વિપક્ષનો પણ એક મુખ્ય નેતા હોય છે, જેને વિપક્ષના નેતા (Leader Of Opposition - LoP) કહેવામાં આવે છે. પશ્ચિમ બંગાળ વિધાનસભાના સ્પીકર રથીન્દ્રનાથ બોઝે તાજેતરમાં ઋત્વિત બેનરજીને વિપક્ષના નેતા તરીકે માન્યતા આપી હતી.

તરીકે માન્યતા આપી હતી. ઋત્વિત બેનરજી અગાઉ TMC સાથે જોડાયેલા હતા, પરંતુ ચૂંટણીમાં પાર્ટીની હાર બાદ તેમણે પોતાની જ પાર્ટી સામે બળવો કર્યો હતો. ત્યારબાદ સ્પીકરે તેમને વિપક્ષના નેતા તરીકે માન્યતા આપી હતી.

હોર્મુઝ માર્ગ બંધ થતાં જ LPG, પેટ્રોલ-ડીઝલના ભાવ પર જોવા મળી શકે છે અસર

નવી દિલ્હી, તા. ૧૧ અમેરિકા અને ઈરાન વચ્ચે સ્થિતિ ફરી વણસી ગઈ છે. યુદ્ધવિરામ તૂટી ચૂક્યું છે અને મિસાઈલો પોતાના ટાર્ગેટને નિશાન બનાવી રહી છે. અમેરિકાની મિસાઈલો કેશમ દ્વીપ, બંદર અબ્બાસ, મીનાબ અને સીરિકના વિસ્તારોને નિશાન બનાવી રહી છે, તો બીજી તરફ ઈરાન કુવૈત-બહેરીનમાં અમેરિકાના ઠેકાણાઓને ટાર્ગેટ કરી રહ્યું છે. આ દરમિયાન ઈરાને ફરીથી સ્ટ્રેટ ઓફ હોર્મુઝને સંપૂર્ણપણે બંધ કરી દીધું છે. હોર્મુઝનું બંધ થવું ભારત માટે મુશ્કેલીઓ ઊભી કરી શકે છે.

ઈરાનના આ નિર્ણયથી ઓઈલ ટેકરો અને વ્યાપારી જહાજોની અવરજવર સંપૂર્ણપણે બંધ થઈ ગઈ છે. સાથે જ ઈરાને ધમકી આપી છે કે, આદેશનું ઉલ્લંઘન કરનારાઓને નિશાન બનાવવામાં આવશે. ઈરાનના આ નિર્ણય બાદ હવે આખી દુનિયાની નજર ફરી એકવાર હોર્મુઝ પર ટકેલી છે.



હોર્મુઝ પાસે અમેરિકા અને ઈરાનની સૈન્ય કાર્યવાહી તેજ થઈ ગઈ છે. ઓઈલ ટેકરોને નિશાન બનાવવામાં આવી રહ્યા છે, જેના કારણે શિપિંગ પર મોટું જોખમ મંડરાવા લાગ્યું છે. હોર્મુઝનું સંપૂર્ણપણે બંધ થવું અને ટેકરોને નિશાન બનાવવામાં આવવા તે ભારતની ચિંતા વધારી શકે છે. ઈરાનના આ નિર્ણય અને કોમર્શિયલ ટેકરો પર અમેરિકાની મિસાઈલના હુમલા ભારતમાં

ઓઈલ અને LPG સંકટને વધારી શકે છે. હોર્મુઝના આ સંવેદનશીલ માર્ગથી ભારતની ૮૦ ટકાથી વધુ LPG આયાત થાય છે. ફૂડ ઓઈલનો મોટો જથ્થો આ જ માર્ગથી પાર કરીને ભારત પહોંચે છે.

ભારતીય બેંકો પર AI સ્કેમનો મોટો ખતરો

નવી દિલ્હી, તા. ૧૧ આર્ટિફિશિયલ ઇન્ટેલિજન્સ (AI) ટેકનોલોજી જ્યાં એકતરફ નાણાકીય શેઝને આધુનિક બનાવી રહી છે, ત્યાં બીજી તરફ તે ભારતીય બેંકિંગ સેક્ટર માટે એક મોટો માથાનો દુખાવો બની ગઈ છે. બાયોમેટ્રિક દ્વારા કરવામાં આવેલા એક વૈશ્વિક સર્વેક્ષણમાં બહાર આવ્યું છે કે, ભારતની આશરે ૮૪% બેંકિંગ સંસ્થાઓએ છેલ્લા એક વર્ષમાં ફોડના કારણે થતા નાણાકીય નુકસાનમાં મોટો વધારો નોંધ્યો છે. આ સર્વેમાં વિશ્વના ૨૫ દેશોના ૧,૪૪૦ નાણાકીય લીડર્સ ભાગ લીધો હતો, જેમાં ભારત આર્થિક કોબાંડો અને AI આધારિત ડિજિટલ જોખમોથી સૌથી વધુ પ્રભાવિત દેશોમાં મોખરે રહ્યું છે. આ અહેવાલમાં બેંકિંગ અને નાણાકીય ગુના નિવારણ સાથે જોડાયેલા ભારતના ૧૦૦ અગ્રણી

નિષ્ણાતોનો અભિપ્રાય લેવામાં આવ્યો હતો. તેમાંથી આશ્ચર્યજનક રીતે ૮૦% નિષ્ણાતોએ સ્વીકાર્યું છે કે તેમની સંસ્થાઓમાં છેતરપિંડીના પ્રયાસોમાં અભૂતપૂર્વ વધારો થયો છે, જે ૮૧%ના વૈશ્વિક સરેરાશ કરતાં ઘણો વધારે છે. અગાઉના વર્ષના સર્વેમાં આ આંકડો માત્ર ૭૦% હતો, જે દર્શાવે છે કે સાયબર ગુનેગારો હવે ભારતીય બેંકોને વધુ નિશાન બનાવી રહ્યા છે. આ ઉપરાંત, ૮૪% ઉત્તરદાતાઓ માને છે કે આગામી વર્ષમાં ફાઈનાન્સ સેક્ટરમાં સુરક્ષાની દ્રષ્ટિએ AI એજન્ટ્સ સૌથી નબળી કડી સાબિત થઈ શકે છે.

નાનો માણસ છું. આ મુદ્દે હું સાચું બોલી દઈશ તો મોટી મુશ્કેલીમાં ફસાઈ જઈશ. એ લોકો બહુ મોટા છે... હાલ તો આ મુદ્દે સાચું બોલવાની હિંમત મારામાં નથી. પણ જ્યારે સમય આવશે, ત્યારે જરૂર બોલીશ." આપને જણાવી દઈએ કે, બુજભૂષણ શરણ સિંહ ઉત્તર પ્રદેશના ગોંડાથી ભાજપના પૂર્વ સાંસદ અને ભારતીય કુશતી

બ્રિજભૂષણ સિંહે કહ્યું સાચું બોલીશ તો ફસાઈ જઈશ

અયોધ્યા, તા. ૧૧ ઉત્તર પ્રદેશના ઘણા નેતાઓએ અયોધ્યાના રામ મંદિરમાં આવેલી દાનની રકમમાં કથિત ગડબડ થઈ હોવાનો આરોપ લગાવ્યો છે. આ મુદ્દે હવે ઉત્તર પ્રદેશના ગોંડાના પૂર્વ સાંસદ બ્રિજભૂષણ સિંહે કહ્યું કે, જો તેઓ આ મુદ્દે સાચું બોલશે, તો તેઓ મોટી

મહાસંઘ (ઉઠ્ઠ)ના પૂર્વ અધ્યક્ષ છે. તેઓ છ વખત સાંસદ રહી ચૂક્યા છે. તેમનું આ નિવેદન ઘણું ચોંકાવનારું માનવામાં આવી રહ્યું છે. અયોધ્યાના રામ મંદિરના દાનપાત્રમાં કથિત ગડબડ થઈ હોવાનો આરોપ લગાવવા બાદ હવે કેટલાક ભાજપના નેતાઓ પણ તપાસની માંગ કરી રહ્યા છે.

મહાસંઘ (ઉઠ્ઠ)ના પૂર્વ અધ્યક્ષ છે. તેઓ છ વખત સાંસદ રહી ચૂક્યા છે. તેમનું આ નિવેદન ઘણું ચોંકાવનારું માનવામાં આવી રહ્યું છે. અયોધ્યાના રામ મંદિરના દાનપાત્રમાં કથિત ગડબડ થઈ હોવાનો આરોપ લગાવવા બાદ હવે કેટલાક ભાજપના નેતાઓ પણ તપાસની માંગ કરી રહ્યા છે.

સેટેબેલો પર થયેલા હુમલામાં ત્રણ ભારતીયોના જીવ ગયા

તેહરાન, તા. ૧૧ અમેરિકા અને ઈરાન બંને એક બીજાના ઠેકાણાઓને ટાર્ગેટ કરી રહ્યા છે. મિડલ ઈસ્ટમાં શાંતિ સ્થપાશે એવી આશા હવે ઠગારી નીવડી રહી છે. અત્યંત મહત્વનો સ્ટ્રેટ ઓફ હોર્મુઝમાં સ્થિતિ પાછી ભયાનક બની રહી છે. આ બધા વચ્ચે ઓમાનના કાંઠા પાસે વધુ એક ભારતીય જહાજ MT જલવીર પર હુમલો થયાના સમાચાર આવ્યા છે. આ જહાજ પર ૨૦થી વધુ નાવિકો સવાર છે. અત્રે જણાવવાનું કે તે પહેલા MT સેટેબેલો નામના જહાજ પર હુમલો થયો હતો જેના પર ૨૪ ભારતીય કૂ સભ્યો સવાર હતા જેમાંથી ૨૧ને બચાવી લેવાયા પરંતુ ૩ લોકોના જીવ ગયા.

પ્રાથમિક રિપોર્ટ્સ મુજબ જહાજના ફનલ અને એન્જિન રૂમમાં આગ લાગી છે. જેનાથી જહાજને નુકસાન પહોંચ્યું હોવાની આશંકા છે. જહાજ પર ભારતીય નાવિકો હાજર છે. જો કે ભારતીય કૂ સભ્યોની સંખ્યા કે તેમની સુરક્ષા વિશે હજુ કોઈ સત્તાવાર માહિતી નથી. સમુદ્રી સુરક્ષા એજન્સીઓ અને સંબંધિત અધિકારીઓ સ્થિતિ પર બારીકાઈથી નજર રાખી રહ્યા છે.

તંત્રી સ્થાનેથી..


કૂડ ઓઈલના ભાવમાં ઉછાળો, વૈશ્વિક અર્થતંત્ર પર ખતરો

મિડલ ઈસ્ટમાં અમેરિકા અને ઈરાન વચ્ચે વધતા તણાવને પગલે આંતરરાષ્ટ્રીય બજારમાં કૂડ ઓઈલના ભાવોમાં ભારે ઉછાળો જોવા મળી રહ્યો છે. એનર્જી રિસર્ચ ફર્મ 'રિસ્ટાડ એનર્જી'ના રિપોર્ટ અનુસાર, ઓઈલના ભાવ પ્રતિ બેરલ ૧૫૦ (લગભગ ૧૨, ૫૦૦ રૂપિયાથી વધુ) સુધી પહોંચી શકે છે.

આંતરરાષ્ટ્રીય સ્તરે એપ્રિલ મહિનામાં થયેલી યુદ્ધવિરામની સમજૂતી તૂટી જવાની કગાર પર છે. બંને દેશો વચ્ચે વધતા વિવાદને કારણે ઓઈલના ભાવોમાં ભારે અસ્થિરતા જોવા મળી રહી છે. આ સ્થિતિને કારણે અમેરિકા સહિત વિશ્વભરના શેરબજારોમાં પણ મોટો ઘટાડો નોંધાયો છે.

મિડલ ઈસ્ટના સંઘર્ષના અસર હેઠળ ખાડી દેશોના ૬ અગ્રણી ઓઈલ ઉત્પાદકોનું કુલ ૧૧.૮ મિલિયન બેરલ પ્રતિ દિવસ ઓઈલ ઉત્પાદન હાલ બંધ થયું છે. એનર્જી બજારના ઈતિહાસમાં ઓઈલ પુરવઠામાં આવો મોટો અવરોધ પહેલી વાર જોવા મળ્યો છે. નિષ્ણાતોના મતે, આગામી દિવસો વૈશ્વિક બજાર માટે અત્યંત નાજુક બની શકે છે.

રિપોર્ટ મુજબ, માત્ર ત્રણ મહિનામાં વૈશ્વિક બજારમાંથી ૧ અબજ બેરલ કૂડ ઓઈલનો સપ્લાય ગાયબ થયો છે. આ જથ્થો અમેરિકાના વ્યુહાત્મક પેટ્રોલિયમ અનામત કરતાં અઢી ગણો વધારે છે. ચીન દ્વારા ઓઈલની ઓછી આયાત અને સાઉદી અરેબિયાના યાન્બુ નિકાસ રૂટના કારણે આ અસરને થોડા અંશે નિયંત્રિત કરવાનો પ્રયાસ થયો છે. જોકે, તણાવ લાંબો ચાલે તો સ્થિતિ વધુ ગંભીર બની શકે છે.



ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG(980)2026

NOG SS NO.: 0101

વિષય : જીવનની દશા અને દિશા

શીર્ષક: જીવનની દશા અને દિશા : એક દાર્શનિક મનોમંથન

પ્રકાર : લેખ શબ્દો: ૩૪૭

જીવન એક નિરંતર વહેતી સરિતા છે. તેની દશા ક્યારેક શાંત જળાશય સમી નિર્મળ હોય છે, તો ક્યારેક ઉછળતા સાગર સમી તોફાની. આ દશા બાહ્ય સંજોગોનું પ્રતિબિંબ છે, જ્યારે દિશા આંતરિક સંકલ્પનું.

વર્તમાન સમયની દશા વિચિત્ર દંદોથી ખચિત છે. એક તરફ વિજ્ઞાને માનવીને ચંદ્ર સુધી પહોંચાડ્યો છે, કૃત્રિમ બુદ્ધિએ અશક્યને શક્ય કર્યું છે. સૂચનાઓ આંગળીના ટેરે છે, અને સમગ્ર વિશ્વ ખોળામાં સમાઈ ગયું છે. છતાં માનવીનું હૈયું એકલતાના રણમાં તરસ્યું ભમે છે. 'કનેક્ટેડ' હોવાના ભ્રમમાં આપણે 'કોન્ટેક્ટ' ગુમાવી બેઠા છીએ. સોશિયલ મીડિયાની રંગીન દુનિયાએ 'તુલના' નો અસંતોષ જન્માવ્યો છે. યુવા પેઢી 'હૈફ' - હાઈકે 'રેજીસ્ટ્રેશન' - ના મનોવૈજ્ઞાનિક ભાર તળે દબાયેલી છે. સફળતાની વ્યાખ્યા પગારના આંકડા અને 'લાઈક્સ' ની સંખ્યામાં સીમિત થઈ ગઈ છે. સમયની તીવ્ર ગતિએ ધીરજનું સૌંદર્ય ઝૂંટવી લીધું છે.

પરંતુ દશા કદી અંતિમ સત્ય નથી. દશા ભલે વાદળછાયી હોય, દીશા સૂર્ય સન્મુખ રાખી શકાય. અને અહીં જ દર્શનનો સકારાત્મક દીવો પ્રગટે છે. ભારતીય તત્ત્વચિંતને હંમેશા 'સ્થિતપ્રજ્ઞતા' નો બોધ આપ્યો છે - સુખમાં અભિમાન નહીં, દુઃખમાં વિષાદ નહીં. જ્યારે બાહ્ય જગત અસ્થિર છે, ત્યારે આંતરિક જગતને સ્થિર કરવું એ જ સાચી દીશા છે.

આ દીશા કઈ? સૌ પ્રથમ 'સ્વ' તરફની યાત્રા. સ્કીનની બહાર ડોકિયું કરીને પોતાના શ્વાસને સાંભળવાની, પોતાની પ્રતિભાને ઓળખવાની દીશા. 'ડિજિટલ ડિટોકસ' એ વૈભવ નથી, માનસિક સ્વાસ્થ્યની અનિવાર્યતા છે. કુટુંબ એ પ્રયોગશાળા છે જ્યાં સંવેદનાના સંસ્કારો સિંચાય છે.

ત્રીજી દીશા 'સાર્થકતા' ની છે. માત્ર 'રોજગાર' નહીં, 'જીવનકાર્ય' શોધવું પડશે. ગીતાએ કહ્યું - 'કર્મણ્યેવાધિકારસ્તે'. પરિણામની ચિંતા છોડીને કર્તવ્યમાં લીન થવું એ જ આધુનિક તણાવનો ઉપાય છે. જાપાનીઝ વિભાવના 'ઈકિગાઈ' - જે કામ પ્રેમથી કરો, જેમાં કુશળ હોવ, જેની દુનિયાને જરૂર હોય અને જેનાથી આજીવિકા મળે.

અંતે, જીવનની દશા ગમે તેવી હોય, દીશા પસંદ કરવાનું સ્વાતંત્ર્ય સંદેવ આપણી પાસે છે. નદીનો પ્રવાહ રોકી ન શકાય, પણ નાવની દિશા તો નક્કી કરી જ શકાય. આજનો યુગ પડકારરૂપ છે, પણ સંભાવનાઓથી

ભરપૂર પણ છે. વિવેકબુદ્ધિના દીપક સાથે, કરુણાના કમ્પાસ સાથે, જો આપણે 'બહાર' નહીં 'ભીતર' ની યાત્રા આરંભીએ, તો દશા ગમે તેવી હોય, દીશા ઉત્તમની જ રહેશે. કારણ કે જીવન એ સંજોગોનો સરવાળો નથી, સંકલ્પોનું સર્જન છે.

ભરત સાંગાણી (અમદાવાદ)

★★★★★

NOG SS No : 001

વિષય: જીવન ની દશા અને દિશા

શીર્ષક : દરેક ના જીવન ની વાસ્તવિકતા

પ્રકાર : ગદ્ય

આ વિષય એવો છે કે દરેક ના જીવન માં વાસ્તવિક અનુભવો અને ગયેલા,વિતેલા સમય માં જે કરવાનું હતું તે રહી ગયું તેનું રાંડ્યા પછી નું ડહાપણ કરાવે છે.દરેક ની સામજીક પરિસ્થિત અનુસાર ઘણું બધું ધારેલું તમામ અવસ્થાઓમાં સમય પ્રમાણે થઈ નથી શકતું.આ બધી ગોઠવણ ઈશ્વર ની લીલા છે.જેને આપણે જન્માશર,સાધુ,સંતો,ભુવાઓ ના આધારથી વર્તમાન જાણવાનો ખોટો પ્રયત્ન કરીએ છીએ... પ્રત્યેકના જીવનની દશા અને દિશા એટલે કે તેને તડકો અને છાંયડો અનુભવવાનો પૂરતો સમય મળે છે. કહેવાય છે કે કોઈ સંપૂર્ણ નથી. આપણા આયુષ્ય પ્રમાણે આપણી બુદ્ધિ યાતુરિય થી જેટલું પણ જીવન પારિવારિક અને બાહ્ય રીતે જીવાય અને મનને સંતોષ મળે તે જ સાચો આનંદ. હકીકતમાં તો પ્રત્યેક વ્યક્તિએ નિરાંતના સમયમાં અનુભવવાનું હોય કે ગયેલો સમય કેવો હતો અને અત્યારે શું છે અને હવે આવે તેમાં શું કરી શકીએ બસ આ જ સંકલ્પ એ માનવીના જીવનની દશા અને દિશા બદલી શકે છે બાકી તો ભગવાન પણ ધાર્યું થવા દેતો નથી. ગમે તેટલું ભણતર હોય ગણતર ના હોય અને સામાજિક પરિસ્થિતિ અલગ જ હોય તો માનવી આવી પડેલી દશામાં દિશા કેવી રીતે બદલી શકે એ તો પાણીના પ્રવાહની જેમ જ ચાલવું રહ્યું.પ્રત્યેક પરિવારે એટલું સમજવું રહ્યું કે મહત્વાકાંક્ષાઓ ગમે તેટલી હોય પણ તેનું થર્મોમીટર તો કર્મ ન આધિન ઈશ્વર પાસે જ હોય છે..અમારું પોતાનું મંતવ્ય... પ્રદીપ રાવલ.ગાંધીનગર

સમગ્ર દેશમાં કેન્સરની દવાઓની અછત વચ્ચે કેન્દ્ર ઈ ૨૦ નહીં પણ તેનાથી વધુ ઈથેનોલવાળા પેટ્રોલ સરકાર દ્વારા ભાવ વધારાને મંજૂરીથી લોકો ચિંતિત પર એક્સાઈઝ ડ્યુટી ખતમ: કેન્દ્ર સરકારનો નિર્ણય

કેન્દ્રે નેશનલ ફાર્માસ્યુટિકલ પ્રાઈસિંગ ઓથોરિટી (એનપીપીએ)ને કેન્સરની દવાઓ સિસ્લેટિન અને કાર્બોપ્લેટિનના ભાવ વધારવા માટેની સૈદ્ધાંતિક મંજૂરી આપી હતી. બીજી તરફ આ દવાની અછતને કારણે સમગ્ર દેશની હોસ્પિટલોમાં સપ્લાયમાં અવરોધ ઉભો થયો છે. ડિપાર્ટમેન્ટ ઓફ ફાર્માસ્યુટિકલ (ડીઓપી)એ એનપીપીએને પત્ર લખીને આ ભાવ વધારા માટે ડ્રગ્સ પ્રાઈસ કન્ટ્રોલ ઓર્ડર (ડીપીસીઓ)નાં પેરા ૧૯ હેઠળ મંજૂરી આપી છે. પ્રાઈસિંગ ઓથોરિટી આગામી બે દિવસમાં આ અંગે નિર્ણય લઈ શકે છે. ડીપીસીએનો પેરા ૧૯ સરકાર અને એનપીપીએને અસામાન્ય પરિસ્થિતિમાં જનહિતમાં કોઈ પણ દવાની



મહત્તમ કીમત કે રીટેલ કીમત નક્કી કરવા કે તેમાં ફેરફાર કરવાનો વિશેષ અધિકાર આપે છે. આ પગલું ફાર્માસ્યુટિકલ ઈન્ડસ્ટ્રીની એ અપીલો પછી ભરવામાં આવ્યું છે જેમાં કેન્સરની આ બે દવાઓની કીમતમાં એક વખત વધારો કરવાની માંગ કરી હતી. ઈન્ડસ્ટ્રીનો તર્ક છે તેનું ઉત્પાદન આર્થિક રીતે લાભપ્રદ રહ્યું નથી. ડીઓપીનાં સેક્રેટરી મનોજ

જોશીએ ગયા સપ્તાહમાં જણાવ્યું હતું કે સરકાર જરૂરી દવાઓની કીમતમાં એક સાથે વૃદ્ધિ કરવા પર વિચાર કરી રહી નથી પરંતુ તે કેટલાક એવા કેસોની તપાસ કરી રહી છે જેમાં ઉત્પાદન ખર્ચમાં ખૂબ જ મોટો વધારો થયો છોશીએ જણાવ્યું હતું કે ઉદાહરણ તરીકે કેન્સરની દવાઓમાં ઉપયોગમાં લેવાતા પ્લેટિનિયમની કીમતમાં લગભગ ૨૫૦

ટકાનો વધારો થયો છે. આવા કેસો પર વિચાર કરવામાં આવી રહ્યો છે. સિસ્લેટિન અને કાર્બોપ્લેટિનનો ઉપયોગ ઓવેરિયન, સર્વાઈકલ, બ્રેસ્ટ, ફેફસા, મોં, માથું, ગરદન, બ્લેડર અને ટેસ્ટિકુલરનાં કેન્સરની સારવારમાં મોટા પાયે ફર્સ્ટ લાઈન કીમોથેરાપી દવાઓ તરીકે કરવામાં આવે છે.

પશ્ચિમ એશિયામાં અમેરિકા અને ઈરાન વચ્ચે ભભૂકેલા યુદ્ધના કારણે વૈશ્વિક ઊર્જા કોરિડોર ગણાતી 'હોર્ન ઓફ સ્ટ્રેટ' માંથી કૂડ ઓઈલ અને ગેસનો સપ્લાય ખોરવાઈ ગયો છે. એશિયાથી લઈને યુરોપ સુધી ઈંધણની કટોકટી ઊભી થઈ છે, ત્યારે ભારતે પોતાની 'એનર્જી સિક્યોરિટી' (ઊર્જા સુરક્ષા) ને મજબૂત કરવા માટે એક ઐતિહાસિક અને મોટો નિર્ણય લીધો છે. કેન્દ્ર સરકારે પેટ્રોલમાં ઈથેનોલના મિશ્રણને પ્રોત્સાહન આપવા માટે તેના પર લાગતી સેન્ટ્રલ એક્સાઈઝ ડ્યુટી (કેન્દ્રીય ઉત્પાદન શુલ્ક) સંપૂર્ણપણે નાબૂદ એટલે કે શૂન્ય કરી દીધી છે. ઈ ૨૦ નહીં પણ તેનાથી વધુ ઈથેનોલવાળા પેટ્રોલ પર એક્સાઈઝ ડ્યુટી ખતમ: કેન્દ્ર સરકારનો નિર્ણય ૨ - ટ્રેડિંગ ઈ ૨૦ થી ઈ ૩૦ પેટ્રોલ પર ટેક્સ માફ, ગેઝેટ નોટિફિકેશન જાહેરસરકાર



દ્વારા બહાર પાડવામાં આવેલા સત્તાવાર ગેઝેટ નોટિફિકેશન અનુસાર, ૨૨ ટકાથી લઈને ૩૦ ટકા સુધી ઈથેનોલ બ્લેન્ડેડ (મિશ્રિત) પેટ્રોલ પર લાગતી એક્સાઈઝ ડ્યુટી અને અન્ય સેસ (ઉપકર) માંથી સંપૂર્ણ મુક્તિ આપવામાં આવી છે. આ નિર્ણય હેઠળ હવે ઈ ૨૨, ઈ ૨૫, ઈ ૨૭ અને ઈ ૩૦ શ્રેણીના પેટ્રોલ પર કોઈ ટેક્સ લાગશે નહીં. અત્યાર સુધી સરકાર ઈ ૨૦ (૨૦ ટકા ઈથેનોલ) પેટ્રોલ પર ભાર

મૂકતી હતી, પરંતુ હવે તેનાથી વધુ મિશ્રણ ધરાવતા ગ્રીન ફ્યુઅલને વેગ મળશે. આ નિર્ણયથી કોને અને શું ફાયદો થશે? ગ્રાહકો અને કંપનીઓને રાહત: આંતરરાષ્ટ્રીય બજારમાં કૂડ ઓઈલના ભાવ આસમાને પહોંચવા છતાં, આ ટેક્સ મુક્તિને કારણે સ્થાનિક બજારમાં ઈંધણના ભાવ સ્થિર રાખવામાં મોટી મદદ મળશે. ખેડૂતોની આવકમાં વધારો: ઈથેનોલ એ એક બાયોફ્યુઅલ (જૈવિક ઈંધણ) છે, જે મુખ્યત્વે શેરડી, મકાઈ અને અન્ય કૃષિ ઉત્પાદનોમાંથી બને છે. ઈથેનોલની માંગ વધતા દેશના ખેડૂતોને સીધો આર્થિક ફાયદો થશે. આયાત પર નિર્ભરતા ઘટશે: ભારત વિશ્વનો ત્રીજો સૌથી મોટો કૂડ ઓઈલ આયાતકાર દેશ છે. પેટ્રોલમાં ૩૦ ટકા સુધી ઈથેનોલ ભળવાથી વિદેશથી મંગાવાતા મોંઘા ઓઈલ પરની નિર્ભરતા ઘટશે અને વિદેશી હૂંડિયામણ બચશે. વાહન ઉત્પાદકો માટે નવો પડકારજોકે, નિષ્ણાતોના મતે, આ ઉચ્ચ ઈથેનોલ મિશ્રિત પેટ્રોલનો ઉપયોગ તાત્કાલિક તમામ વાહનોમાં શક્ય નહીં બને. આ માટે ઓટો મોબાઈલ કંપનીઓએ એવા પાસ એન્જિન (હાઈ-પ્રેસ્યર ઈન્જિન) વિકસાવવા પડશે જે ઈ ૩૦ પેટ્રોલના અનુકૂળ હોય.

મમતાની TMC સંકટમાં, અઠવાડિયામાં ત્રીજું મોટું રાજીનામું, સાંસદ પ્રકાશ બરાઈકે રાજ્યસભા છોડી

પશ્ચિમ બંગાળમાં સત્તા ગુમાવ્યા બાદ તૃણમૂલ કોંગ્રેસ(સ)માં ચાલી રહેલો આંતરિક વિખવાદ હવે ચરમસીમાએ પહોંચ્યો છે અને પક્ષમાં મોટી નાસભાગ મચી હોય તેવી સ્થિતિ સર્જાઈ છે. બુધવારે સુસ્મિતા દેવના રાજીનામા બાદ, આજે ગુરુવારે પક્ષના વધુ એક કઠાવર રાજ્યસભા સાંસદ પ્રકાશ ચિક બરાઈકે સંસદના ઉચ્ચસદન(રાજ્યસભા)માંથી રાજીનામું આપી દેતાં રાજકીય ગરમાવો આવી ગયો છે. ચાલુ અઠવાડિયામાં જ તૃણમૂલ કોંગ્રેસનું છોડનારા તેઓ ત્રીજા મોટા સાંસદ બન્યા છે. રાજ્યસભામાં સ્થાન કંઈક ઘટ્યું, હજુ વધુ રાજીનામાની આશંકા પ્રકાશ ચિક બરાઈક પહેલાં પક્ષના વરિષ્ઠ નેતા સુખેન્દુ શેખર રોય અને ત્યારબાદ સુસ્મિતા દેવે રાજ્યસભાના સભ્યપદેથી રાજીનામું આપી દીધું હતું. એક



પછી એક થયેલા આ ત્રણ મોટા રાજીનામાને કારણે રાજ્યસભામાં તૃણમૂલ કોંગ્રેસનું સંખ્યાબળ ઘટીને હવે માત્ર ૧૦ સાંસદો પર આવી ગયું છે. રાજકીય વર્તુળો અને સૂત્રો તરફથી મળતી માહિતી મુજબ, ટીએમસીની મુશ્કેલીઓ અહીં જ પૂરી થતી નથી. એવી પ્રબળ અટકળો છે કે આગામી એક અઠવાડિયાની અંદર પક્ષના વધુ ત્રણ રાજ્યસભા સાંસદો પોતાના



પદ પરથી રાજીનામું આપી શકે છે. બંગાળથી લઈને દિલ્હી સુધી પક્ષ નબળો પડ્યો. વિધાનસભામાં મોટો બળવો: પશ્ચિમ બંગાળ વિધાનસભા ચૂંટણીમાં પરાજય બાદ ટીએમસીમાં ભારે અનિશ્ચિતતાનો માહોલ છે. ગયા અઠવાડિયે જ પક્ષના ૮૦માંથી ૬૫ ધારાસભ્યોએ સત્તાવાર પક્ષથી અલગ થઈને ઋત્વિત બે નર્જીની આગેવાનીમાં વિધાનસભામાં મુખ્ય વિરોધ પક્ષ

તરીકેની માન્યતા મેળવી લીધી હતી. લોકસભામાં પણ ભયાનક સંકટ: વિધાનસભા બાદ હવે આ બળવાની આગ સંસદ સુધી પહોંચી ગઈ છે. કાકોલી ઘોષ દસ્તીદારના નેતૃત્વમાં બળવાખોર સાંસદોએ ૨૦થી વધુ લોકસભા સભ્યોના સમર્થનનો દાવો કર્યો છે. બુધવારે જ જાહેરવિદ્યાના સાંસદ સાયની ઘોષ અને કોલકાતા દક્ષિણના સાંસદ માલા રોય પણ આ બળવાખોર જૂથમાં સામેલ થઈ ગયા છે. ૨૦૨૧માં કોંગ્રેસ છોડીને ટીએમસીમાં આવેલા સુસ્મિતા દેવે તેને પોતાનો અંગત નિર્ણય ગણાવ્યો છે. હાલમાં આ રાજીનામા પાછળના સત્તાવાર કારણો સામે આવ્યા નથી, પરંતુ વિપક્ષી દળો તેને મમતા બે નર્જીના કિલ્લામાં ગાબડું અને પક્ષની અંદરનો ભારે અસંતોષ ગણાવી રહ્યા છે.

લોમ મેકર' નહીં 'નેશન બિલ્ડર' કહો! અકસ્માત વળતરમાં ગૃહિણીઓના કામનું માસિક મૂલ્ય રૂ. ૩૦,૦૦૦ નક્કી

ભારતીય ન્યાયતંત્રમાં એક અત્યંત મહત્વપૂર્ણ અને સંવેદનશીલ નિર્ણય લેવામાં આવ્યો છે. સુપ્રીમ કોર્ટે સ્પષ્ટ કર્યું છે કે ગૃહિણીઓ દ્વારા કરવામાં આવતી ઘરની સંભાળ અને સેવાઓનું આર્થિક મૂલ્ય હવે અકસ્માત વળતરના કેસોમાં 'ઘરેલું સંભાળના નુકસાન' (જોઈ ક ડેવેલપમેન્ટ હેલ્પ) ને એક અલગ અને મહત્વપૂર્ણ વળતરના મુદ્દા તરીકે ગણવામાં આવશે. દુર્ઘટનાનો શિકાર ગૃહિણીઓના વળતર માટે સુપ્રીમ કોર્ટે નવી ગાંઠડલાઈન જાહેર કરી છે. કોર્ટે ગૃહિણીઓની ઘરેલું સંભાળના નુકસાનનું માસિક મૂલ્ય ઓછામાં ઓછું ૩૦,૦૦૦ રૂપિયા નક્કી કર્યું છે. લોમ મેકર' નહીં 'નેશન બિલ્ડર' કહો! અકસ્માત વળતરમાં ગૃહિણીઓના કામનું માસિક મૂલ્ય રૂ. ૩૦,૦૦૦ નક્કી રહેશે. ગૃહિણીઓનું યોગદાન: પરિવારથી રાષ્ટ્ર નિર્માણ



સુધી જસ્ટિસ સંજય કરોલ અને જસ્ટિસ એન.કે. સિંહની બેન્ચે આ ચુકાદો આપતા ગૃહિણીઓના મહત્વને નવી ઊંચાઈ આપી છે. કોર્ટે નોંધ્યું છે કે ગૃહિણીઓના કામ માત્ર ચાર દીવાલો વચ્ચે સીમિત નથી, પરંતુ તે માનવ વિકાસ અને દેશના પાયાના નિર્માણ સાથે જોડાયેલું છે. ગૃહિણીઓના કામનું મૂલ્ય નક્કીકોર્ટે આ અંગે ખૂબ જ સકારાત્મક અભિગમ અપનાવતા જણાવ્યું છે કે, અમે માનીએ છીએ કે ગૃહિણી માનવીના વિકાસ અને રાષ્ટ્રના વિકાસમાં યોગદાન આપે

છે. ગૃહિણી રાષ્ટ્રનું નિર્માણ કરે છે. તેથી, રાષ્ટ્ર નિર્માતા તરીકે, અમે ગૃહિણીઓની ઘરેલું સંભાળના નુકસાનનું માસિક મૂલ્ય ઓછામાં ઓછું ૩૦,૦૦૦ રૂપિયા નક્કી કર્યું છે. વળતરમાં નવો અધ્યાગાઉના 'પ્રણય સેટી' ચુકાદામાં જે વળતરના માપદંડો નક્કી હતા, તેમાં હવે સુપ્રીમ કોર્ટે 'લોસ ઓફ ડેવેલપમેન્ટ' (ઘરેલું સંભાળમાં થતી ખોટ)ને એક વધારાના ગ્રાઉન્ડ તરીકે ઉમેર્યું છે. જસ્ટિસ કરોલની ટિપ્પણી મુજબ, આ નિર્ણયનો ઉદ્દેશ્ય ગૃહિણીના કાર્યને યોગ્ય સન્માન અને આર્થિક માન્યતા આપવાનો છે. કોર્ટે એવી આશા વ્યક્ત કરી છે કે હવે 'લોમ મેકર' શબ્દને બદલે 'નેશન બિલ્ડર' (રાષ્ટ્ર નિર્માતા) શબ્દનો ઉપયોગ કરવામાં આવશે. અહીં એ નોંધવું જરૂરી છે કે ૨૦૨૪ના એક ચુકાદામાં પણ કોર્ટે ગૃહિણીઓના કામને ગૌણ ગણવાની માનસિકતાને ખોટી ઠેરવી હતી અને તેમની કામગીરીને દૈનિક વેતન મેળવનાર વ્યક્તિ કરતાં અમે ગૃહિણીઓની ઘરેલું અવલોકન કર્યું હતું કે સના જડપી નિકાલ માટે કડક સૂચના આસુપ્રીમ કોર્ટે માત્ર વળતર જ નહીં, પરંતુ કેસના ઝડપી નિકાલ માટે પણ મહત્વના નિર્દેશો આપ્યા છે. મોટર એક્સિડન્ટ ક્લેમ ટ્રિબ્યુનલ્સને મોટર વ્હીકલ એક્ટની કલમ ૧૬૯ હેઠળ નિર્ધારિત સંક્ષિપ્ત કાર્યવાહીને અશરણ: લાગુ કરવા જણાવવામાં આવ્યું છે.

વાયબ્રન્ટ ગુજરાત રિઝનલ સમિત મધ્ય ગુજરાતે વિદેશથી માલ આયાત કરીને રૂ. ૧૩૫૪૨ કરોડનું વેલ્યુએડિશન ઉમેરી કરી નિકાસ



કેન્દ્ર સરકારના ડાયરેક્ટર જનરલ ઓફ ફોરેન ટ્રેડ દ્વારા જાહેર કરવામાં આવેલા આંકડાઓમાં પશ્ચિમ ભારતમાં વડોદરા અને આસપાસના જિલ્લાઓ મજબૂત નિકાસકર્તા સ્થાન તરીકે ઉભરી રહ્યા છે. વડાપ્રધાનશ્રી નરેન્દ્રભાઈ મોદી દ્વારા અમલમાં મૂકવામાં આવેલી વિદેશ વેપાર નીતિ - ૨૦૨૩ અને આ પ્રાંતના સશક્ત ઔદ્યોગિક તાકાતના પરિણામે આયાતની સામે નિકાસમાં

વિદેશ વેપાર નીતિમાં એની વિસ્તૃત માર્ગદર્શિકા આપવામાં આવી છે. તેને ટૂંકમાં જોઈએ તો ઈમ્પોર્ટર એક્સપોર્ટર કોડ ધરાવતા ઉદ્યોગકારોને પોતાના ઉત્પાદન અને કંપનીની વિગતો સાથે એક્સપોર્ટ કાઉન્સિલમાં અરજી કરી એડવાન્સ ઓથોરાઈઝેશન મેળવવાનું રહે છે. એક વાર એડવાન્સ ઓથોરાઈઝેશન આવી ગયા બાદ તેના આધારે કસ્ટમ વિભાગમાં બોન્ડ સાથે અરજી આપી છે. એ એક વખત મળે એટલે આયાત કરવામાં આવતો કાચો માલ ડ્યુટી ફ્રી છે! ને મિનિમમ ગર્વમેન્ટ, મેક્સીમમ ગર્વનન્સ જેવી વાત! આ એડવાન્સ ઓથોરાઈઝેશન શું છે? એ પહેલા સમજાવે. વિદેશમાંથી કોઈ સામાન આયાત કરી તેને અહીં પ્રોસેસ, વેલ્યુ એડિશન કરીને ફરી નિકાસ કરવા બદલ કેન્દ્ર સરકાર દ્વારા એડવાન્સ ઓથોરાઈઝેશન આપવામાં આવે છે. જેમાં કાચા માલની આયાત ડ્યુટી આપવી પડતી નથી.

યોજવાની છે, ત્યારે તેમાં આવા મુદ્દાઓની પણ ચર્ચા થશે. હવે જોઈએ ડાયરેક્ટર જનરલ ઓફ ફોરેન ટ્રેડ દ્વારા જાહેર કરવામાં આંકડા! તે એવું દર્શાવે છે કે, ગયા વર્ષે ઈમ્પોર્ટર એક્સપોર્ટર કોડ ધરાવતા ઉદ્યોગોમાં ૭.૯ ટકામાં વધારો નોંધાયો છે. આ બાબત સમગ્ર ભારતમાંથી વિદેશ વેપારમાં વૃદ્ધિ થઈ રહી હોવાનું દર્શાવે છે. એમાં ખાસ કરીને વિદેશ વેપાર નીતિ - ૨૦૨૩ના કારણે જિલ્લા કક્ષાએથી પણ નિકાસને પ્રોત્સાહન મળ્યું છે અને કાચામાલની આયાત ડ્યુટીમાં રાહત મળતા ઉત્પાદન ખર્ચો ઘટ્યો છે. વળી, પ્રક્રિયાગત કાર્યવાહી સરળ અને ડિઝીટલ કરવામાં આવતા નિકાસકારોને ફાયદો થયો છે. હવે મધ્ય ગુજરાતની વાત કરીએ તો અહીંથી નિકાસ પ્રવૃત્તિ બહુ જ વેગવાન છે. મધ્ય ગુજરાતની આ પ્રગતિ માત્ર ભૂતકાળ પૂરતી મર્યાદિત નથી, પરંતુ તાજેતરના વર્ષોમાં પણ આ ગતિ જળવાઈ

વડાપ્રધાન નરેન્દ્ર મોદીજીના દીર્ઘાયુષ્ય માટે ધાનેરામાં યજ્ઞ અને મહાઆરતી



ધાનેરામાં ભારતીય જનતા પાર્ટી દ્વારા મામા બાપજી મંદિર ખાતે વડાપ્રધાન શ્રી નરેન્દ્રભાઈ મોદીના ઉત્તમ સ્વાસ્થ્ય અને દીર્ઘાયુષ્યની કામના સાથે યજ્ઞ અને મહાઆરતીનું ભવ્ય આયોજન કરવામાં આવ્યું હતું. દેશના સૌથી લાંબા સમય સુધી ચૂંટાયેલા વડાપ્રધાન તરીકે સેવા આપવાના ગૌરવપૂર્ણ પ્રસંગે આ ધાર્મિક કાર્યક્રમ યોજાયો હતો. કાર્યક્રમમાં ધાનેરાના ધારાસભ્ય માવજીભાઈ દેસાઈ, ભાજપ અગ્રણી ભગવાનભાઈ પટેલ, પૂર્વ ધારાસભ્ય જોઈતાભાઈ પટેલ, નગરપાલિકા પ્રમુખ ઈશ્વરભાઈ પટેલ, તાલુકા પંચાયત પ્રમુખ પ્રભુજી રાજપુત, જિલ્લા મહામંત્રી તરુણ મોદી, જગદીશભાઈ પટેલ, માર્કેટ યાર્ડના ચેરમેન વિરલ ચૌધરી, તાલુકા ભાજપ પ્રમુખ રમેશ રોજ, મહામંત્રી દિનેશ ચૌધરી, જે.બી. રાજપુત, રાજેશ ત્રિવેદી સહિત જોઈતાભાઈ શેઠ, પહાડસિંહ રાજપુત, કાંતિભાઈ ડાબી, રીકુજી ઠાકોર તથા ભાજપના અન્ય આગેવાનો ઉપસ્થિત રહ્યા હતા. યજ્ઞ અને મહાઆરતી દરમિયાન વડાપ્રધાનના સુખાકારીભર્યા અને લાંબા આયુષ્ય માટે પ્રાર્થના કરવામાં આવી હતી. કાર્યક્રમ બાદ ભાજપના આગેવાનો, નગરપાલિકાના કોર્પોરેટરો અને કાર્યકર્તાઓએ સામાજિક જવાબદારી નિભાવી મામા બાપજી મંદિરના પરિસરમાં સ્વચ્છતા અભિયાન હાથ ધરી સફાઈ કામગીરી પણ કરી હતી. આ પ્રસંગે મોટી સંખ્યામાં ભાજપના કાર્યકર્તાઓ અને સ્થાનિક નાગરિકોએ હાજરી આપી ધાર્મિક અને સામાજિક સેવાનો અનોખો સંદેશ આપ્યો હતો.

સાવરકુંડલામાં સેવાનો સૂર્યોદય: 'મમતા ઘર' દ્વારા ૧૦૦થી વધુ બાળકોના જીવનમાં શિક્ષણનો ઉજાસ

સાવરકુંડલાના અભિક્ષા સોસાયટી વિસ્તારમાં કાર્યરત 'મમતા ઘર' સંસ્થા દ્વારા આજે એક અત્યંત પ્રેરણાદાયી અને ભવ્ય વાર્ષિકોત્સવ કાર્યક્રમનું આયોજન કરવામાં આવ્યું હતું. છેલ્લા બે વર્ષથી શિક્ષણ અને સેવાના માધ્યમથી સમાજમાં નવો ચીલો ચાતરતી આ સંસ્થાએ ફરી એકવાર જરૂરિયાતમંદ બાળકોના જીવનમાં આશાનું કિરણ જગાવ્યું છે.



વાર્ષિકોત્સવના ભાગરૂપે આયોજિત સાંસ્કૃતિક કાર્યક્રમમાં બાળકોએ પોતાની કલાનું પ્રદર્શન કરીને સૌને મંત્રમુગ્ધ કર્યા હતા. આ પ્રસંગે ઉપસ્થિત મહાનુભાવોના હસ્તે બાળકોને પ્રોત્સાહિત કરવા માટે શૈક્ષણિક કિટ, નોટબુક, સ્કૂલ બેગ, શીલ્ડ અને પ્રમાણપત્રોનું વિતરણ કરવામાં આવ્યું હતું. બાળકોના નિર્દોષ ચહેરા પરની ખુશી અને સ્મિત આ સેવાકાર્યની સફળતાની સાક્ષી પૂરી રહ્યા હતા. આ શિક્ષણ અને સંસ્કારનો મહાયાજ્ઞ: 'મમતા ઘર' ના વાર્ષિકોત્સવમાં બાળકોનું થયું સન્માન

'મમતા ઘર' સંસ્થા અમરેલી જિલ્લાના છેવાડાના વિસ્તારોના આર્થિક રીતે નબળા અને શિક્ષણથી વંચિત રહેતા ૧૦૦થી વધુ બાળકોને દત્તક લઈને તેમને વિનામૂલ્યે શિક્ષણ, પૌષ્ટિક ભોજન અને આશ્રય પૂરું પાડી રહી છે. આ ઉપરાંત, સદગુરુ સેવા ટ્રસ્ટના ઉપક્રમે ૨૪૫ જેટલા બાળકોને દરરોજ સાંજે ૫:૦૦ કલાકે વિનામૂલ્યે ટ્યુશન ક્લાસીસ ચલાવવામાં આવે છે, જેનો મુખ્ય ઉદ્દેશ્ય બાળકોને શિક્ષણની સાથે સાથા સંસ્કારોનું ભાણું પીરસવાનો છે.

કાર્યક્રમમાં અનેક સંતો-મહંતો, સામાજિક આગેવાનો અને પત્રકાર મિત્રોની ગરિમામય ઉપસ્થિતિ રહી હતી. તમામ મહાનુભાવોએ સંસ્થાના આ સેવાકાર્યની મુક્તકંઠે પ્રશંસા કરી હતી. સમગ્ર અમરેલી જિલ્લામાં 'મમતા ઘર' દ્વારા કરવામાં

સોસાયટીના છત્રપતિ! ભાઈગીરીનું GST - ગુનાહિત સત્તાનો ટેક્સ! (સંત સુરા)

સુરત શહેર હીરા-કાપડથી નહીં, હવે સોસાયટીની ભાઈગીરીથી પ્રખ્યાત થઈ રહ્યું છે. દરેક સોસાયટીમાં એક એવો પ્રમુખ હોય જે ચૂંટાયેલો ન હોય, પણ ચૂંટાયેલા કરતા વધારે પાવરફુલ હોય. એનું નામ? "ભાઈ"! ૧. ભાઈગીરીનો જન્મ કેવી રીતે? સોસાયટી બને, ૨-૪ લોકો ભેગા થાય, મીટિંગ રાખે. પછી કોઈ "ભાઈ" ઊભા થાય. બોલે એટલું બધું કે બાકીના કંટાળીને કહે "લે ભાઈ, તું જ સંભાળી લે". અને બસ, ત્યારથી એ સોસાયટીના બિનતાજ બાદશાહ બની જાય. બાય-લોઝ? એ તો ફક્ત રઢીના ભાવે વેચવાના કાગળ. ૨. ભાઈગીરીનું યજ્ઞ યજ્ઞ એટલે ગુડ્સ એન્ડ સર્વિસ ટેક્સ નહીં સાહેબ, અહીં યજ્ઞ એટલે "ગુનાહિત સત્તાનો ટેક્સ". મેઈન્ટેનન્સના નામે ૫૦૦ વધારે, પાર્કિંગના નામે ૧૦૦૦, તહેવારના નામે ૨૦૦૦. હિસાબ માંગો તો જવાબ એક જ: "તને વિશ્વાસ નથી?!" વિશ્વાસ હોય તો હિસાબ કેમ નહીં?!

સોસાયટીમાં રહેવા આવ્યા. પણ શાંતિ ખરીદી ન શક્યા. કારણ કે ભાઈગીરી સામે બોલે એટલે એનો વાંક. "નવો આવ્યો છે, એને ખબર ન પડે". "એને તો ઝગડા કરવાનો શોખ છે". સૌથી રમુજી વાત એ કે ભાઈ જાતે ક્યારેય નિયમ ન તોડે. એ નિયમ જ બનાવે! એની કાર પાર્કિંગમાં ઉભી રહે તો "વિશેષાધિકાર". તમારી બાઈક ર ઈંચ આગળ જાય તો "નોટિસ". ૫. ઈલાજ શું? ઈલાજ એક જ છે - એકતા. ભાઈ એકલો બળવાન છે કારણ કે આપણે વીખરાયેલા છીએ. ૧૦ લોકો ભેગા થઈને પૂછો કે ભાઈ, છેલ્લા ૩ વર્ષનો ઓડિટ રિપોર્ટ ક્યાં છે? તો ભાઈની બોલતી બંધ. ઝઝૂંદ્રણ પોર્ટલ, સોસાયટી રજિસ્ટ્રાર, પોલીસ ફરિયાદ - કાયદાના બધા રસ્તા ખુલ્લા છે. ભાઈ પાસે ધમકી છે, આપણી પાસે કલમ ૩૮૪ છે. એની પાસે દાદાગીરી છે, આપણી પાસે ૧૧૨ છે. અત્રે અંતે સાહેબ, સોસાયટી એટલે સાથે રહેવાની જગ્યા, સાથે લડવાની જગ્યા નહીં. પ્રમુખ એટલે સેવક, શાસક નહીં. મેઈન્ટેનન્સ એટલે વિકાસ માટે, વેરો વસૂલવા માટે નહીં. ખેર, રખે એ યાદ રાખો - ભાઈગીરી ત્યારે જ ટકે જ્યારે ડર ટકે. ડર જાય એટલે ભાઈ પણ "સર, એક મિનિટ" કહે તો થઈ જાય. સમાજ જાગશે તો જ સોસાયટી સુધરશે. નહીં તો આપણે ભાડાના મકાનમાં રહે તા હોઈએ અને ભાઈ પોતાના રાજમાં જ સોસાયટી, જય લોકશાહી! લેખક: સુનીલ રાજેન્દ્ર બર્મન (સંત સુરા) સુરત

ટૂંકમાં રહેલ માલ લોકશાહી ટબે લૂંટવા માટેની સ્ટાન્ડર્ડ ઓપરેશન પ્રોસિજર ફોલો કરો

“ કાશ વહેલી ખબર મળી હોત. જો એમ શયું હોત તો બાપના બોલથી જવા દેત નહીં. હાય રે કિસ્મત! બે ડગલાં આગળ ચાલે છે. જ્યોતિષની ભાષામાં કહીએ તો નસીબ વકી કે માર્ગી ચાલે ચાલે છે. તેમાં જાતકને નુકસાન હી નુકસાન હોય. પેલું કહે છે ને કે ભાગ્યમાં ભમરો હોય તો ક્યાંથી મળે મમરો?? “ રાજુએ ઘોરતમ નિરાશા વ્યક્ત કરી. જીવનની બાજુ હારી ગયો હોય તેમ નૈરાશ્ય વ્યક્ત કર્યું રાજુ રઢીના જોતાવેંત જ લાગે કે તેના બાર નહીં પણ બસો વહાણો ડૂબી ગયા છે! (કંઈક વધારે પડતું લખી નાંખ્યું છે, ગિરધરલાલ! રાજુની દિવાસળીનું બોકસ કે આખું માચીસ લાવવાની ત્રેવડ નથી. ગેસ ચાલુ કરવા માચીસના બોકસમાંથી છૂટક દસ દીવાસળી લાવે છે. રાજુ રઢીના બસો વહાણ હોય તો નોરા ફતેહી સાથે લગ્ન ન કરે?? હવે લપેટો ગિરધરલાલ!!) “ રાજુ. હવે તો ઘણી ટ્રેનો ચાલે છે. ડુરાંટો ન મળે તો વંદે ભારત ટ્રેન મળશે. ક્યાંય જવાની ઉતાવળ ન હોય તો દસ બાર વરસે બુલેટ ટ્રેન ચાલુ થઈ જશે ત્યારે જઈ આવજો. ” મેં પશ્ચિમ રેલવે ડિવિઝનના પીઆરઓની જેમ માહિતી શેર કરી! “ ગિરધરભાઈ. કદી ગંગાજળ, ચરણામૃત, ગૌમૂત્ર સિવાય કાંઈ પીધું છે?? “ રાજુએ મારો ઉપાલંબ કરતાં જનોઈવંદ ઘા કર્યાં. “ રાજુ. તારી ચિડીયા ચૂક ગઈ ખેત અને મારી વાતને શું લેવાદેવા? ” મેં સામો સવાલ કર્યો. “ ગિરધરભાઈ. માણસમાત્ર લોભને પાત્ર. માત્ર લોભ નહીં મહાલોભને પાત્ર. લંકામાં સોનું મફત મળે તો ચાર્ટર પ્લેન કરી લંકા સોનું લેવા જાય.” રાજુએ એન્થ્રોપોલોજીસ્ટની ઈસ્ટાઈલથી માનમવમનની નબળાઈ બતાવી રાજુ. માણસ મોંઘીદાટ મસિંડિઝમાં જતો હોય. પેન્ટ પોકેટમાં ચાર પાંચ કેડિટ-ડેબેટકાર્ડ ખીચોખીચ ભરેલ હોય, રૂપિયાની ગડીથી પાકીટ ફાટકાટ થતું હોય. માનો કે દાંડિયાની ફાંદ શર્ટના બટનમાંથી બહાર નીકળવા કેસરિયા તરતી ન હોય! આવી વ્યક્તિ રોડ પર કોઈ ધુતારાએ દસ રૂપિયાની નોટ મુકી જાળ બિછાવી હોય તેમાં ટ્રેપ થાય છે. ગાડીને બ્રેક કરી દરવાજો

ખુલ્લો રાખી સંમોહિત અવસ્થામાં દસની નોટ પકડે છે અને કોઈ મોરલો ખુલ્લી ગાડીમાંથી પર્સ, લેપટોપ, કેમેરા વગેરે ઉઠાવી જાય છે! અતિ લોભ એ પાપનું મૂળ છે એમ અમરતું નહીં કહ્યું હોય?? ” મેં રાજુને ધૂતારાની મોડસ ઓપરેટી કહી!! “ ગિરધરભાઈ. આપણું વર્તન એકલા અને ટોળાંમાં અલગ હોય છે. કોઈની સળી પર નજર ન બગાડનાર ટોળાંમાં હાથ મારી લે છે. ક્યાંક તોફાન થાય, આજગની થાય, ઢુકાનોમાં લૂંટફાટ થાય ત્યારે શરીફે કાબા જેવા સજજનો ઢુકાનમાંથી જે મળે તે મારી આવે છે. ઘણા વીરલા તો ખિસ્સામાં આઈસ્ક્રિમ લઈ આવે!! . જીંદગીમા બિઝિની ન પહેરનાર મણીબેનો બિકીની પ્રસાદ તરીકે લઈ આવે છે. બે હજાર બે ના દંડામાં એક વિધર્મીના મોલમાંથી લોકો બેડશીટ , કપડાં, જૂતા, સૌંદર્ય પ્રસાધનો, બેગ, પાકીટ વગેરે પ્રસાદ તરીકે ઉઠાવી લાવ્યા હતા. અલબત, સીસીટીવી ફૂટેજને લીધે પ્રસાદ ઓકલો પડેલો !! ” રાજુએ માણસોની નબળાઈ છતી કરી. “ રાજુ. ક્યાંક અકસ્માત થાય. ક્યાંક ટ્રક પલટી જાય. ટૂંકમાં રહેલી વસ્તુ સબ ભૂમિ ગોપાલ જેમ તપેલી, તપેલા, કથરોટ, વાટકી, ચમચી લઈને તીડની જેમ ટૂટી પડે છે. દૂધ, તેલ, પેટ્રોલ વગેરે લઈને રવાના થાય છે. સાઈકલવાળા સાડા ચારસો પેટ્રોલ લઈ જાય છે. હવે આ મહાનુભાવ સવારે ચાને બદલે કોફી મગમાં કડક મીઠું ડાયાબીટીક પેટ્રોલ પીવે છે!! એમાં પણ દારૂ કે બિયર હોય તો ટ્રાફિક કંટ્રોલ કરવા પોલીસ બેલાવવી પડે! ઘણીવાર તો એવું જવલનશીલ પ્રવાહી પણ ઘરે લઈ જાય. કેમ કે, સંઘરેલ સાપ નહીં પણ આખું કેમિકલ પ્રવાહી સોનું પુરવાર થશે તેવું ઢ્રબપણે માને છે!! ” મેં ચોરી એક ગુમાન, ગર્વ અને ગૌરવકથા કહી!! “ ગિરધરભાઈ. હમણા આંધ્ર પ્રદેશના અનાકાપલ્લી અને અધ્યાવરમની વચ્ચે પડતા નેશનલ હાઈ વે પર બિયરની બોટલો ભરેલી ટ્રક પલટી ગઈ. મોનો કે ગોળનું ગાડું મળ્યું . પ્યાસા કીડાઓ ટૂટી પડ્યા . બિયરની

બોટલો લૂંટવામા વડાપડી થઈ. ઘક્કામુક્કી થઈ. જેટલી બોટલો લૂંટાઈ તેના કરતા વધારે ટૂટી ગઈ. કેટલા ગળા ભીના થવાનો બદલે કોરાધાકોડ રહી ગયા. આ ઘટનાનસ્થળને દૂરથી જુએ તો કુરુક્ષેત્ર જેવું લાગે. જ્યાં ધૂતારાપ્ડની ભાષામાં મામકા અને પાંડવા બિયરયુધ્ધ લડ્યા હતા. છાવણીઓ બિયરની સુવાસ, પરિમલ, સોડમ, સુવાસથી મલયાનિલની માફક મહેક મહેક મહેકતી હતી. બિયરપાન ન કરનાર આત્મા પણ ટલી થઈ જાય તેવું માદક અને નશીડી વાતાવરણ હતું!! આ ઘટના આપણા દેશની વૈશ્વિક પ્રતિભાને ધુમિલ કરે છે!! ” રાજુએ એક સમાચાર પર પ્રકાશ પાડ્યો !! આપણા રાષ્ટ્ર માટે કેટલું શરમજનક કહેવાય. આવી નાલેશીથી યુલ્લુભર પાણી લઈને ડૂબી મરવાનું મન થાય છે. પણ ખાટલે ખોડ એ છે કે યુલ્લુભર પાણી મળતું નથી!! જ્યાં ચોસક કળામાં એક કળા તરીકે ચોઈ કળાનું સૈધ્ધાંતિક અને પ્રેક્ટિકલ પ્રશિક્ષણ રાજકુમારને કુશળ ચોરરત્ત નમારફત આપવામાં આવતું હતું. લ્યાનત છે!! એક નાની ચોરી સરખી કરી શકતા નથી. જો ચોરીને સરખો અંજામ આપી ન શકતા હોય કે ધાડ, ડકેતી, ફરોતી શું કરી શકવાના?? કેટલાક કલાકારો કરોડા રૂપિયાના સ્કેમ સંગીતકાર હાર્મોનિયમની કી પર હાથ ચલાવતા હોય તેટલી સહજતા અને કૌશલ્યથી કરે છે. આપણે બિયરની બાટલી સરખી રીતે તફડાવી ન શકીએ તો જીવવાનો અધિકાર નથી!! આ બાબતે એસઓપી બહાર પાડીને નિયમિત, સંચમિત કે વિનિયમિત અને વધુ ડેમોક્રેટિક ટચ આપવાની જરૂર છે. જેથી ચોરીના ઉચ્ચતમ લક્ષ્યાંકો સરળતાથી અને સામુહિક શક્તિ સંસાધનોનો યથેચ્છ ઉપયોગ કરી આવાનારી પેઢીને માર્ગદર્શન પ્રદાન કરી શકાય.

ઈનિસ્ટાગ્રામ, ટેલિગ્રામ, ઈમેલથી શેર કરવી. જેમને દારુમાં રસ છે તે મગ મઠનો ટૂક પલ્ટી થાય ત્યારે આવીને બિનજરૂરી ભીડ ન કરે. આ પ્રકારની લૂંટાલૂંટનું સોશિયલ એન્જિયરિંગ પણ જાળવવું. તમામ પ્રકારની અનામત અને રોસ્ટર પોઈન્ટનું પાલન અનુપાલન પોસ્ટપાલન કરાવવું. દેશમાં સંપતિની સમાન વહેંચણી થયેલ નથી. દસ ટકા લોકો દેશની એસી ટકા સંપતિ બધાવી બેઠા છે. બાકીના નેવું ટકા વીસ ટકા સંપતિ માટે લડવાડ કરે છે. લૂંટાલૂંટમાં તેનું પુનરાવર્તન ન થાય તેની પયાઈ તકેદારી અને કાળજી લેવી. દરેક લૂંટાભિલાષીનું આધાર કાર્ડ પાન કાર્ડ અમે બેંક ખાતા નંબર આઈએફ એનંબર મેળવવો. લૂંટનો સામાન છેવાડાના પદદલિત, શોષિત, વંચિત સુધી પહોંચે, અંત્યોદય, સર્વોદય સામાજિક સમરસતા માટે પ્રયત્ન કરવો. બીપીએલ કાર્ડ હોલ્ડરને લૂંટકાટમાં અગ્રતા અને અગ્રિમતા આપવી. એને એકાદ નંગ વધારે આપવું બધા પાસેથી ત્રણ નકલમાં રેવન્યુ સ્ટેમ્પ લગાવેલી પહોંચ મેળવવી. જેમાં તેણે લૂંટલ સામાનનું વિવરણ દર્શાવવું. આ પહેંચને રોબિનહૂડ પોર્ટલ પર અપલોડ કરવી!! જેને એકવાર લૂંટનો સામાન મળેલ હોય તેને આગામી ત્રણ પ્રસંગ સુધી ડીબાર કરવો. રથયાત્રા, ચૂંટણીમાં જેમાં વિડીયોગ્રાફી કરવામાં આવે છે તેન લૂંટની ઘટવાની આરંભથી અંત સુધી વિડીયોગ્રાફી કરવી અને તેને યથાપ્રસંગ સુધી અભિરક્ષિત કરવી!! સમગ્ર ઘટના પ્રસંગનું ડ્રોનથી મોનિટરિંગ કરવું. ભૂતકાળના પ્રસંગોના આધારે વર્તમાન એસઓપીની ઉપરછલ્લી સમીક્ષા કરીને જરૂરી બગાડો કરવો!! આપણે લૂંટકાટના વણખેડાયેલા પ્રોસ્પરસ ફિલ્ડમાં પ્રથમ નંબર મેળવીને જ જંપીશું જેની માટે જીવનના પહેલા ત્યાસ સુધી લડી લઈશું!! ભરત વૈષ્ણવ

ગુજરાત સરકારે બાજરી, મકાઈ અને જુવારની ટેકાના ભાવની ખરીદી મર્યાદા વધારી, કિસાન સંઘ સાથે બેઠક બાદ નિર્ણય

ગુજરાત સરકારે ખેડૂતો પાસેથી બાજરી, મકાઈ અને જુવારની ખરીદીની મર્યાદામાં વધારો કર્યો છે. આજે કિસાન સંઘના પ્રતિનિધિઓ સાથે કૃષિમંત્રીની બેઠક બાદ આ નિર્ણય લેવામાં આવ્યો છે. ખરીદી મર્યાદા કેટલી વધારાઈ? આ નિર્ણય અંતર્ગત બાજરીની ખરીદી મર્યાદા અગાઉના ૨,૦૦૦ કિલો (૧૦૦ મણ)થી વધારીને હવે ૩,૫૦૦ કિલો (૧૭૫ મણ) કરવામાં આવી છે, જેમાં પ્રતિ ખેડૂત ૧,૫૦૦ કિલો (૭૫ મણ)નો વધારો થયો છે. તેવી જ રીતે, મકાઈની ખરીદી મર્યાદા પણ ૧,૫૦૦ કિલો (૭૫ મણ)થી વધારીને ૨,૫૦૦ કિલો (૧૨૫ મણ) કરવામાં આવી છે, એટલે કે તેમાં ૧,૦૦૦ કિલો (૫૦



મણ)નો વધારો કરાયો છે. આ ઉપરાંત, જુવારની ખરીદી મર્યાદામાં ૭૦૦ કિલો (૩૫ મણ)નો વધારો કરીને તેને અગાઉના ૧,૦૦૦ કિલો (૫૦ મણ)થી વધારીને હવે ખેડૂત

દીઠ ૧,૭૦૦ કિલો (૮૫ મણ) નક્કી કરવામાં આવી છે. ખેડૂતોની રજૂઆતોને ધ્યાનમાં રાખીને આ ફેરફાર કરવામાં આવ્યો છે. અગ્ર અને નાગરિક પુરવઠા વિભાગ હવે

આ નવી નિર્ધારિત મર્યાદા મુજબ ખેડૂતો પાસેથી પાકની ખરીદી કરશે. આ નિર્ણયથી ખેડૂતો પોતાની વધુ ઉપજ ટેકાના ભાવે વેચી શકશે, જેનાથી તેમને સીધો આર્થિક લાભ થશે.

રાજ્યસભા ચૂંટણીમાં ગુજરાત ભાજપના ચારેય ઉમેદવારો બિન હરીફ, કોંગ્રેસ-AAPએ ઉમેદવાર જ નહોતા ઉતાર્યા

ગુજરાત સહિત દેશના અન્ય રાજ્યોમાં ખાલી પડી રહેલી રાજ્યસભાની બેઠકો માટે ચૂંટણી પ્રક્રિયા ચાલી રહી છે. ત્યારે ગુજરાતની ચાર બેઠકો માટે રાજ્યભાઈ શુક્લા, મુકેશભાઈ રાઠવા, માનસિંહ પરમાર, જીતેન્દ્ર મેઘજીભાઈ કણજારીયા સત્તાવાર રીતે બિન હરીફ જાહેર કરવામાં આવ્યા છે. જેથી હવે ૧૮ જૂને યોજનારી રાજ્યસભા ચૂંટણી ગુજરાતમાં નહીં યોજાય. મહત્વનું છે કે હાલ ગુજરાત વિધાનસભામાં ભારતીય જનતા પાર્ટીનું સંખ્યાબળ ૧૬૧ જેટલું છે અને કોંગ્રેસનું ૧૨ તેમજ છછનું ૫ જેટલું જ સંખ્યાબળ હોવાથી એક પણ વિપક્ષી પાર્ટીએ ઉમેદવાર ઉતાર્યા નથી. જેથી ચૂંટણી પંચે ગુજરાતમાં ભાજપના



ચારેય ઉમેદવારોને બિન હરીફ જાહેર કર્યા છે. કોણ છે રાજ્યસભાના બિન હરીફ ચારેય ઉમેદવારો? મુકેશ રાઠવા: આદિવાસી સમાજ, છોટાઉદેપુર જિલ્લા ક્વાંટના રહેવાસી છે, ભાજપ મહામંત્રી, ભાજપ યુવા મોરચાના પ્રદેશ ઉપાધ્યક્ષ રહી ચૂક્યા છે જીતેન્દ્ર કણજારીયા: સતવારા સમાજ, દેવભૂમિ દ્વારકા જિલ્લામાં ભાજપ(મ્)ના અગ્રણી નેતા અને કાર્યકર છે જિલ્લા પંચાયતના પૂર્વ કારોબારી સમિતિના ચેરમેન, ખંભાળિયાના પૂર્વ ધારાસભ્ય મેઘજીભાઈ કણજારીયાના પુત્ર છે. ૨૦૨૧માં કોરોનાના કારણે પિતા મેઘજીભાઈ કણજારીયાનું નિધન થયું હતું માનસિંહ પરમાર: રાજપૂત સમાજ, હાલમાં ગુજરાત પ્રદેશ ભાજપ બક્ષીપંચ મોરચાના અધ્યક્ષ તરીકેની જવાબદારી સંભાળી રહ્યા છે રાજુ શુક્લા: બ્રાહ્મણ

સમાજ, કડી-કલોલ ભાજપના કાર્યકર અને હાલ સુરેન્દ્રનગર પ્રભારી ચૂંટણીનો સંપૂર્ણ કાર્યક્રમ ચૂંટણી જાહેરનામું (ટ્રેકેજીઈ): ૧ જૂન ૨૦૨૬નામાં કન (ટ્રેકેજીઈ) ભરવાની છેલ્લી તારીખ: ૮ જૂન ૨૦૨૬નામપત્રોની ચકાસણી (જીઈઈએ): ૮ જૂન ૨૦નામ ખેંચવાની છેલ્લી તારીખ: ૧૧ જૂન ૨૦૨૬મતદાન અને પરિણામ: ૧૮ જૂન ૨૦૨૬ ગુજરાતમાં થી રાજ્યસભાના કોંગ્રેસના એકમાત્ર સાંસદ અને પ્રદેશ પ્રમુખ શક્તિસિંહ ગોહિલનો કાર્યકાળ ૨૧ જૂનના રોજ પૂરો થઈ રહ્યો છે. પરિણામે, જૂન મહિના પછી રાજ્યસભામાં ગુજરાત કોંગ્રેસનું પ્રતિનિધિત્વ શૂન્ય થઈ જશે.

અમદાવાદ: સોલા સિવિલ બહારથી મળેલા મૃતદેહ મામલે મોટો ખુલાસો, CCTVના આધારે સગીર સહિત ૪ ઝડપાયા

અમદાવાદ શહેરમાં સોલા સિવિલ હોસ્પિટલના મુખ્ય દરવાજા પાસે બે દિવસ પહેલાં એક અજાણ્યા વ્યક્તિનો મૃતદેહ મળી આવ્યો હતો. પોસ્ટમોર્ટમ રિપોર્ટમાં ખુલાસો થયો હતો કે તે વ્યક્તિને ગંભીર ઈજાઓ પહોંચાડી તેની હત્યા કરવામાં આવી હતી. આ મામલે સોલા પોલીસે સીસીટીવી (સીસીટીવી) ફૂટેજના આધારે તપાસ હાથ ધરીને ગુનાનો ભેદ ઉઠેલી નાખ્યો છે અને એક સગીર સહિત ચાર શખ્સોની ધરપકડ કરી છે. મુખ્ય આરોપીના પિતાને માર મારવા જેવી નજીવી બાબતની અદાવત રાખીને આ હત્યાની પાછળવામાં આવી હતી. યુવકને બાઈક પર બેસાડી નજીકના મેદાનમાં લઈ ગયાઅગાઉ સોલા સિવિલ હોસ્પિટલના ઓપીડી (ઈ) ગેટ પાસે એક અજાણ્યો યુવક બેભાન હાલતમાં મળી આવ્યો



હતો, જેના શરીર પર ઈજાના નિશાન હતા. તબીબોએ તેને મૃત જાહેર કર્યાબાદ, પ્રાથમિક તપાસના આધારે સોલા પોલીસે હત્યાનો ગુનો નોંધીને આસપાસના વિસ્તારના સીસીટીવી ફૂટેજ ચકાસ્યા હતા. ફૂટેજમાં જોવા મળ્યું હતું કે કેટલાક લોકો મૃતક યુવકને બાઈક પર બેસાડી નજીકના મેદાનમાં લઈ ગયા હતા. બાઈકના રજીસ્ટ્રેશન નંબર

અને શંકાસ્પદોના ચહેરાના આધારે પોલીસને મહત્વની કડીઓ મળી હતી. મૃતક યુવકની ઓળખ હજુ સુધી થઈ શકી નથી પોલીસે આ કેસમાં જીતેન્દ્ર રાઠવા, અનિશ પરમાર અને વિશાલ પરમાર (તમામ રહે. સોલા) સહિત એક સગીરની અટકાયત કરી છે. પ્રાથમિક પૂછપરછમાં સામે આવ્યું છે કે મૃતક યુવકે અગાઉ જીતેન્દ્રના પિતાને માર

માર્યો હતો. જેની અદાવત રાખીને આરોપીઓએ યુવકનું અપહરણ કર્યું હતું અને તેને સોલા સિવિલ હોસ્પિટલ નજીકના મેદાનમાં લાવ્યા હતા, જ્યાં તેને ઘેર માર મારી ગંભીર ઈજાઓ પહોંચાડી આરોપીઓ ફરાર થઈ ગયા હતા. જોકે, મૃતક યુવકની ઓળખ હજુ સુધી થઈ શકી નથી. આ મામલે પોલીસે વધુ તપાસ શરૂ કરી છે.

ભણતરનો ભાર! ચોપડા સહિતની સ્ટેશનરી ૧૦થી ૨૫% સુધી મોંઘી થઈ, વાલીઓ ચિંતિત

ઈંધણ, રાશન અને ખાણીપીણીની ચીજો બાદ હવે બાળકોના ભણતર પર પણ મોંઘવારીની મોટી અસર પડી છે. નવા શૈક્ષણિક સત્રની શરૂઆતમાં જ નોટબુક, ચોપડા, લંચ બોક્સ, કંપાસ બોક્સ, વોટર બોટલ, પેન અને પેન્સિલ સહિતની સ્ટેશનરીના ભાવમાં ૧૦%થી ૨૫% સુધીનો તોતિંગ વધારો થયો છે. આ વધારાના કારણે વાલીઓએ હવે દરેક વસ્તુ પાછળ સરેરાશ ૫૦થી ૨૦૦ રૂપિયા વધુ ચૂકવવા પડી રહ્યા છે. જો કોઈ વાલી પોતાના બાળક માટે આવી માત્રા પાંચ વસ્તુઓ પણ ખરીદે, તો તેમનું બજેટ સીધું ૧,૦૦૦ રૂપિયા જેટલું વધી જાય છે, જેના કારણે સામાન્ય પરિવારો માટે શિક્ષણનો ખર્ચ ઉઠાવવો ભારે પડી રહ્યો છે. પ્લાસ્ટિક અને કાગળના ભાવ વધતા



મુશ્કેલી વધીઅમદાવાદના સ્ટેશનરી બજારના વેપારીઓના જણાવ્યા મુજબ, દુનિયાભરમાં ચાલી રહેલા તણાવને કારણે પ્લાસ્ટિકના ભાવમાં ૨૫% જેટલો વધારો થયો છે. આ કારણે પ્લાસ્ટિકમાંથી બનતા લંચ બોક્સ, વોટર બોટલ અને કંપાસ બોક્સ ખૂબ મોંઘા થઈ ગયા છે. આ સિવાય પુસ્તકો પર ચડાવવામાં આવતા

પ્લાસ્ટિક કવરના ભાવમાં ૪૦% અને ખાખી કવરના ભાવમાં ૨૫%નો વધારો જોઈકાયા છે. બીજી તરફ, કાગળની કિંમતો વધવાના કારણે નોટબુક અને ચોપડાના ભાવ પણ ૧૦% જેટલા વધી ગયા છે, જેના લીધે વાલીઓ પર આર્થિક બોજો વધ્યો છે. મોંઘવારી પાછળ કરન્સી કનેક્શન સુગોના જણાવ્યા મુજબ, સ્ટેશનરીની કેટલીક

ફેન્સી વસ્તુઓ તેમજ કાચો માલ-સામાન ચીનથી આવે છે. બાદમાં દિલ્હી, મુંબઈ થઈને અમદાવાદ આવે છે. ત્યારે ચીનના યુઆન સામે ભારતીય રૂપિયાનું મૂલ્ય ગગડતું હોવાથી ત્યાંથી આવતી વસ્તુઓ મોંઘી થઈ રહી છે. આજકાલ મોટા ભાગે શાળાઓમાંથી જ ફરજિયાત બાળકોને પુસ્તકો સહિતની સ્ટેશનરી કિટ આપી દેવાય છે અથવા તો નક્કી દુકાનમાંથી ખરીદીની ફરજ પડાય છે. જેથી સ્ટેશનરી બજારનો ધંધો પડી ભાંગ્યો છે. ફેડરેશન ઓફ બુક્સ એન્ડ સ્ટેશનરી એસોસિએશનના પ્રમુખના જણાવ્યા અનુસાર ગુજરાતમાં પણ સ્ટેશનરીની દુકાનોની સંખ્યા ૧૨,૦૦૦થી ઘટીને ૮,૦૦૦ થઈ ગઈ છે, એટલે ૪,૦૦૦ દુકાનોને કાયમ માટે તાળા વાગી ગયા છે.

અમદાવાદમાં સતત બીજા દિવસે ૪૫૨ લિટર શંકાસ્પદ ઘી જમ, દરોડા બાદ AMCએ ફેક્ટરી સીલ કરી

અમદાવાદ મ્યુનિસિપલ કોર્પોરેશન (છસ)ના ફૂડ વિભાગે સતત બીજા દિવસે નકલી ઘી બનાવતા તત્વો સામે લાલ આંખ કરી છે. કઠવાડા વિસ્તારમાં આવેલા સત્ય-૨ ઈન્ડસ્ટ્રીઅલ પાર્કના શેડ નંબર ૭/૭૩માં ચાલતી 'શ્રી માતંગી ડેરી એન્ડ ફૂડ પ્રોડક્ટ્સ' નામની ફેક્ટરી પર દરોડા પાડવામાં આવ્યા હતા. ચિતનભાઈ દ્વારા ચલાવવામાં આવતી આ ફેક્ટરીમાંથી ફૂડ વિભાગે ઈજ. ૨.૮૫ લાખની કિંમતનું ૪૫૨ લિટર શંકાસ્પદ ઘી જમ કર્યું છે. એક્સપાયર્ડ લાયસન્સ અને ગેરકાયદે ઉત્પાદનપાસ દરમિયાન સામે આવ્યું કે આ ફેક્ટરી પાસેનું ફૂડ સેફ્ટી લાયસન્સ એક્સપાયર થઈ

ગયું હતું અને તેમાં જે સરનામું હતું તે પણ અલગ જ સ્થળનું હતું. સૌથી ચોંકાવનારી વાત એ છે કે, લાયસન્સમાં શુદ્ધ ઘીના ઉત્પાદનનો કોઈ સ્પષ્ટ ઉલ્લેખ જ નહોતો, છતાં ત્યાં મોટા પાયે ઘી બનાવવામાં આવતું હતું. આ સાથે જ ત્યાં સ્વચ્છતા અને હાઈજનના નિયમોનું સરેઆમ ઉલ્લંઘન થતું હોવાનું પણ સામે આવ્યું છે. જાણીતી બ્રાન્ડના નામે પેકિંગઆ ફેક્ટરીમાં 'કાઉઝ ધોર ઘી' નામથી 'માખન મીસરી' અને 'સ્વામિનારાયણ' બ્રાન્ડના ૫૦૦ મિલી અને ૧ લિટરના જાર તેમજ લૂઝ જથ્થો મળી આવ્યો હતો. તંત્રએ આ તમામ શંકાસ્પદ જથ્થો જમ કરી, તેના સેમ્પલ લઈને તપાસ માટે

લેબોરેટરીમાં મોકલ્યા છે અને હાલ ફેક્ટરીને સીલ કરી દેવામાં આવી છે. પ્રથમ દિવસે ઝૂસ, વટવા અને દૂધેશ્વરમાંથી ઈજ. ૩૧.૮૧ લાખનું ઘી પકડાયું હતું આ અગાઉ, પ્રથમ દિવસે ફૂડ વિભાગે અમદાવાદના ઝૂસ, વટવા અને દૂધેશ્વર વિસ્તારમાં સપાટો બોલાવ્યો હતો. જ્યાંથી ઈજ. ૩૧.૮૧ લાખની કિંમતનો ગાયનો ૪,૮૫૦ કિલો શંકાસ્પદ ઘીનો જથ્થો જમ કરવામાં આવ્યો હતો. બે દિવસમાં લાખો રૂપિયાનું નકલી ઘી પકડાતા શહેરીજનોના સ્વાસ્થ્ય સાથે થતા મોટા ચેડાં સામે આવ્યા છે. સરકારી તંત્ર અને આરોગ્ય વિભાગની ધોર બેદરકારકાગળ પર 'ઝીરો ટોલરન્સ', વાસ્તવિકતા અલગ: આરોગ્ય વિભાગ

ભલે 'ઝીરો ટોલરન્સ'ની મોટી-મોટી વાતો કરતું હોય, પણ વાસ્તવિકતા એ છે કે કાયદાના રક્ષકોની ઢીલી નીતિના કારણે જ આવા નફાખોરો બેફામ બન્યા છે. ભેળસેળિયાઓને સરકાર કે તંત્રનો કોઈ ડર રહ્યો નથી. સ્થાનિક તંત્ર ઊંઘમાં, ગાંધીનગરથી ફ્લાઈંગ સ્કવોડ દોડાવવી પડે છે: અમદાવાદ, સુરત, રાજકોટ અને વડોદરા જેવા મોટા શહેરો અને ગ્રામ્ય વિસ્તારોમાં ફૂડ એન્ડ ડ્રગ્સ વિભાગ ધોર નિદ્રામાં છે. સ્થાનિક અધિકારીઓની નજર સામે જ ફૂડ લાયસન્સ વિના જાણીતી બ્રાન્ડના નામે નકલી ઘી બિન્દાસ વેચાય છે. જ્યારે સ્થાનિક તંત્ર કશું જ નથી કરતું, ત્યારે છેક ગાંધીનગરથી ફ્લાઈંગ સ્કવોડને દરોડા પાડવા આવવું પડે

અમદાવાદ: સ્પોર્ટ્સ ક્લબના લોકરમાંથી મળેલી બોમ્બની ધમકી પાછળ ૧૨ વર્ષના બાળકનું કારસ્તાન, ફિલ્મ જોઈને લખી હતી ચિઠ્ઠી

અમદાવાદના નવરંગપુરા વિસ્તારમાં આવેલી સ્પોર્ટ્સ ક્લબના એક રૂમના લોકરમાંથી દસ દિવસ પહેલાં બોમ્બ બ્લાસ્ટની ધમકી આપતી ચિઠ્ઠી મળી આવી હતી. આ મામલે પોલીસે તપાસ શરૂ કરતાં એક ચોંકાવનારો ખુલાસો થયો છે. રૂમમાં રોકાયેલા સુરતના એક વેપારીના પરિવારના ૧૨ વર્ષના બાળકે 'પુરંધર' ફિલ્મ જોઈને આ ચિઠ્ઠી લખી હતી અને લોકરમાં મૂકી દીધી હતી. આ મામલે નારણપુરા પોલીસે જાણવાજોગ નોંધ કરીને સગીર બાળકનું નિવેદન લેવાની તજવીજ હાથ ધરી છેવેલી રીતે તપાસની કડીઓ જોડાઈને નવરંગપુરા સ્પોર્ટ્સ ક્લબના રૂમ નંબર ૧૧૯માં હાઉસકીપિંગ સ્ટાફ ડિજિટલ લોકર સાફ કરી રહ્યો હતો, ત્યારે તેમને તેમાંથી એક ચિઠ્ઠી મળી આવી હતી. આ ચિઠ્ઠીમાં એક આતંકી સંગઠનના નામે આગામી ૨૧ જૂનના રોજ બ્લાસ્ટ કરવાની ધમકી



આપવામાં આવી હતી. મામલાની ગંભીરતાને જોતાં પોલીસે તાત્કાલિક તપાસ શરૂ કરી હતી. પ્રાથમિક તપાસમાં જાણવા મળ્યું કે, ક્લબના મેમ્બર ડો. પલકે આ રૂમ તાનજાનિયાથી આવેલા વેપારીઓ માટે ભુક કરાવ્યો હતો. જેથી પોલીસે સૌપ્રથમ તાનજાનિયાના વેપારીઓની પૂછપરછ કરી હતી, પરંતુ તેમણે લોકરનો ઉપયોગ જ ન કર્યો હોવાનું જણાવ્યું હતું સુરતના વેપારીના

બાળકનું નામ આવ્યું સામત્યારબાદ પોલીસે આ રૂમનું અગાઉનું બુકિંગ ચેક કર્યું, જેમાં જાણવા મળ્યું કે ડો. પલકે અગાઉ સુરતમાં રહેતા તેમના ભાઈ અને કાપડના વેપારી શ્યામ ભણસાલીના પરિવાર માટે આ રૂમ ભુક કરાવ્યો હતો. પોલીસે જ્યારે શ્યામ ભણસાલી અને તેમના પરિવારના સભ્યોની પૂછપરછ કરી ત્યારે સમગ્ર સત્ય સામે આવ્યું હતું. ડિજિટલ લોકરનો પાસકોડ લોક થઈ ગયો

અને... તેમના ૧૨ વર્ષના દીકરાએ 'પુરંધર' ફિલ્મથી પ્રભાવિત થઈને આ ધમકીભરી ચિઠ્ઠી લખી હતી અને રમત-રમતમાં લોકરમાં મૂકી દીધી હતી. ચિઠ્ઠી મુક્યા બાદ બાળકે તેને બહાર કાઢવાનો પ્રયત્ન પણ કર્યો હતો, પરંતુ ડિજિટલ લોકરનો પાસકોડ લોક થઈ જતાં તે ચિઠ્ઠી અંદર જ રહી ગઈ હતી. હાલ નારણપુરા પોલીસે આ અંગે કાયદેસરની કાર્યવાહી શરૂ કરી છે.